
STEMMA PRODERI

AKTEA/05

BERMEOKO UDALEKO TOKIKO GOBERNU BATZARRA
(2026-04-14)

Batzarraren izaera: Ohikoa

Deialdia 1. deialdia
Data: 2026-04-14 (Asteartea)
Lekua: Udaletxe historikoko Osoko Bilkurako areto nagusia
Hasiera-ordua: 08:32
08:55
Amaiera-ordua:

NEMEH SHOMALY NADIA
Alkate-Presidentea:

ETXEBARRIA TELLERIA ENDIKA
Batzordekideak: ORTUZAR BUTRON XABIER
CARUEZO UGALDE MAITE

Bertaratu ez direnak:

Idazkaria: BARENO DUNABEITIA GOTZON

Aztergaiak
1.- Aurreko akta irakurri eta onestea: 2026-03-24 TGB (04)

2.- Batzarkideek gai zerrendako puntuetan interes pertsonalik edo familiakorik

daukaten adieraztea.

3.- Bermeoko Kultur talde, elkarte eta pertsona fisikoei urteko kultur eta jai

ekimenak finantzatzeko dirulaguntzen 2026ko deialdiak zabaltzea onartzea.

4.- 2026ko Andra Mari eta Santa Eufemia jaietako kartel iragarlearen 2026ko

lehiaketaren deialdia onartzea.
5.- Aritzatxuko kantinaren emakida 2026 onartzea.
6.- 2026ko lan egutegi eta ordutegiak onartzea

7.- X5340096W AlZ-ren aurkako zehapen espedientea hostalaritza

establezimenduan egindako arau hausteengatik onartzea.

8.- Almike Kaleko 2. zenbakian dagoen Olalde Etxearen eraispen lizentzia

onartzea.

9.- Mendiluz Udal Hilerriko Miren Laguntzailea 60 kontzesioaren titulartasuna

Maria Teresa, Fradua Uriarte andrearen alde aldaketa onartzea.
10. - Alkatetza dekretuen berri emotea.

11.- Eskari eta itaunak

Alkateak, legezko kopuru nahikoa dagoela ikusita, batzarra hasi du eta
Tokiko Gobernu Batzarreko kideek euren kargua onartu dute. Jarraian,
deialdiko aztergaien zerrendan jasota dauden gaiei heldu diete. Emaitza

honakoa izan da:

Jarraian, gai zerrendatik kanpo, eta haien premiatasuna dela eta 8. eta 9.

puntuak gai zerrendan sartzea onartu da aho batez.

1.- AURREKO AKTA IRAKURRI ETA ONESTEA: 2026-03-24 TGB (04)

Bertaratutako batzarkideek 2026ko martxoaren 24ko 04/2026 akta irakurrita,

aho batez, onartzea erabaki dute.

2.- BATZARKIDEEK GAlI ZERRENDAKO PUNTUETAN INTERES
PERTSONALIK EDO FAMILIAKORIK DAUKATEN ADIERAZTEA.

Batzarkideek gai zerrendako puntuetan interes pertsonalik edo familiakorik ez

daukatela adierazi dute.

3.- BERMEOKO KULTUR TALDE, ELKARTE ETA PERTSONA FISIKOEI
URTEKO KULTUR ETA JAI EKIMENAK FINANTZATZEKO
DIRULAGUNTZEN 2026KO DEIALDIAK ZABALTZEA ONARTZEA.

Xedea

Bermeoko kultur talde, elkarte eta pertsona fisikoei urteko kultur eta jai
ekimenak finantzatzeko dirulaguntzen 2026. urteko deialdiak zabaltzea

onartzea
Aurrekariak

Lehenengoa: 2024ko martxoaren 21eko Osoko Bilkuran, Bermeoko kultur talde
eta pertsona fisikoei urteko kultur eta jai ekimenak finantzatzeko dirulaguntzen
balorazio batzordearen eraketaren onartu da eta erabaki honen iragarkia

2024ko apirilaren 9ko Bizkaiko Aldizkari Ofizialean argitaratu da.

Bigarrena: 2025eko apirilaren 30eko Osoko Bilkurak, Bermeoko kultur talde,
elkarte eta pertsona fisikoei urteko kultur eta jai ekimenak finantzatzeko
dirulaguntzen oinarrien aldaketa onartu du eta erabaki honen iragarkia 2025eko

maiatzaren 9ko Bizkaiko Aldizkari Ofizialean argitaratu da.

Hirugarrena: 2026ko urtarrilaren 29an, udal Osoko Bilkurak, 2026-2028
Dirulaguntzen Plan Estrategikoa onartzea erabaki du. Erabaki horren iragarkia

2026ko otsailaren 5eko Bizkaiko Aldizkari Ofizialean argitaratu da.

Laugarrena: 2026ko martxoaren 24an, Kontuhartzaileak 21/2026 zenbakidun
aldeko fiskalizazio txostena egin du.

Argudioak

Lehenengoa: Gastuek beharrezko kontsignazioak dauzkate (RC 2026/000191,
RC 2026/000192 eta RC 2026/000193)

Bigarrena: Dirulaguntzen 38/2003 Lege Orokorraren 23. artikulua eta

erlazionatutakoak.

Hirugarrena: Dirulaguntzen deialdiak onartzeko eta ebazteko ahalmena
Alkatetzarena da baina 2026ko otsailaren 26ko 1131 zenbakidun Alkatetza

dekretu bidez Tokiko Gobernu Batzarrean delegatu da.
Erabakia
Tokiko Gobernu Batzar honek, aho batez, honakoa ERABAKI DU:

LEHENENGOA: Bermeoko kultur talde, elkarte eta pertsona fisikoei urteko

kultur eta jai ekimenak finantzatzeko dirulaguntzen 2026 urteko deialdiak

zabaltzea onartzea.

BIGARRENA: Deialdi hauen publizitatea Dirulaguntzen Datu Base Nazionalean
eta Bizkaiko Aldizkari Ofizialean argitaratzeko agindua ematea Kultura eta

Hezkuntza Sailari.

HIRUGARRENA: Deialdi hauen publizitatea Bermeoko Udalaren web gunean

txertatzeko agindua ematea Berrikuntza Sailari.

LAUGARRENA: Hurrengo Osoko Bilkuran erabaki honen berri ematea.

4.- 2026KO ANDRA MARI ETA SANTA EUFEMIA JAIETAKO KARTEL
IRAGARLEAREN 2026KO LEHIAKETAREN DEIALDIA ONARTZEA

Xedea

Andra Mari eta Santa Eufemia jaiak iragartzeko kartel lehiaketaren 2026ko

deialdia zabaltzea onartzea

Aurrekariak

Lehenengoa: 2025eko apirilaren 25eko Osoko Bilkuran, Andra Mari eta Santa
Eufemia jaiak iragartzeko kartel lehiaketaren oinarriak onartu dira eta erabaki
honen iragarkia 2025eko maiatzaren 14ko Bizkaiko Aldizkari Ofizialean

argitaratu da.

Bigarrena: 2026ko urtarrilaren 29an, udal Osoko Bilkurak, 2026-2028
urteetarako Dirulaguntzen Plan Estrategikoa onartzea erabaki du. Erabaki
horren iragarkia 2026ko otsailaren 5eko Bizkaiko Aldizkari Ofizialean argitaratu
da.

Hirugarrena: 2026ko martxoaren 24an, Kontuhartzaileak 22/2026 zenbakidun

aldeko fiskalizazio txostena egin du.
Argudioak
Lehenengoa: Gastuak beharrezko kontsignazioa dauka (RC 2026/000218)

Bigarrena: Dirulaguntzen 38/2003 Lege Orokorraren 23. artikulua eta

erlazionatutakoak.

Hirugarrena: Dirulaguntzen deialdiak onartzeko eta ebazteko ahalmena
Alkatetzarena da baina 2026ko otsailaren 26ko 1131 zenbakidun Alkatetza

Dekretu bidez Tokiko Gobernu Batzarrean delegatu da.
Erabakia
Tokiko Gobernu Batzar honek, aho batez, honakoa ERABAKI DU:

LEHENENGOA: Andra Mari eta Santa Eufemia jaiak iragartzeko kartel
lehiaketaren 2026. urteko deialdia zabaltzea onartzea.

BIGARRENA: Deialdi honen publizitatea Dirulaguntzen Datu Base Nazionalean
eta Bizkaiko Aldizkari Ofizialera bideratzeko agindua ematea Kultura eta

Hezkuntza Sailari.

HIRUGARRENA: Deialdi honen publizitatea Bermeoko Udalaren web gunean

txertatzeko agindua ematea Berrikuntza Sailari.

LAUGARRENA: Hurrengo Osoko Bilkuran erabakiaren berri ematea.

5.- ARITZATXUKO KANTINAREN EMAKIDA 2026 ONARTZEA.
Xedea

Aritzatxuko kantinaren eta komunen emakida esleitzeko deialdiaren oinarriak

onartzea
Aurrekariak

Lehenengoa: Aritzatxuko kantinaren eta komunen emakida iraungiko da
Apirilaren 12an. Hori horrela, emakida berria esleitzeko deialdia egin behar da
eta, horretarako, agintarien eskariz, lehiaketa bidezko deialdiaren oinarriak
prestatu dira Idazkaritza Sailean.

Bigarrena: Udal Arkitektoak espediente honen xede den jabari publikoko
ondasunaren balorazioa eta hirigintza kalifikazioari buruzko txostena igorri du,

2026¢eko otsailaren 10eko dataz.

Hirugarrena: 2026ko otsailaren 11an, Errenta Saileko teknikariak txostena

eman du, emakida dela eta, ordaindu beharreko kanonari buruz.

Laugarrena: 2026ko martxoaren 23an, udal kontu hartzaileak, 2026eko Udal
Aurrekontuko Orokorreko baliabide arrunten %10a zehazteko ziurtagiria eman

zZuen

Bosgarrena: 2026ko martxoaren 24an, Idazkaritzako AOTak txosten juridikoa

eman du.
Argudioak

Lehenengoa: Emakidaren xede den kantina eta komunak jabari publikoko
ondasunak dira, zerbitzu publikoari atxikiak, ekainaren 23ko 1372/1986 Errege
Dekretuak, Toki Erakundeen Ondasunen Erregelamendua onartzen duenaren

4. artikuluarekin bat etorriz.

Bigarrena: Proposatutako okupazio-izaera eta -epea kontuan hartuta, jabari
publikoko erabilera pribatiboa da, eta, beraz, dagokion emakida eman beharko
da, 33/2003 Legearen 86. eta 93. artikuluetan eta 1372/1986 Errege

Dekretuaren 78.1 artikuluan ezarritakoarekin bat etorriz.

Hirugarrena: 33/2003 Legearen 93.1 artikuluak ezartzen duenez, jabari
publikoko ondasunen gaineko emakidak lehiaketa bidez emango dira. Eta
lehiaketa bidez esleitzeko irizpideak zehaztu, agintarien eskariz, kudeaketa

kalitate-prezio erlazio onenean egin dadin.

Laugarrena: Kontuan izanda negozio juridiko hori dagokion herri-jabariko
emakida egilestearen mende dagoela eta bere legeria propioa izango duela,
hori izango da administrazio publikoen ondasunak arautzen dituena, eta, beraz,
Sektore Publikoko Kontratuen 9/2017 Legearen eremutik kanpo geratuko da,
nahiz eta, lege-hutsuneen kasuan, kontratu-araudi publikoaren printzipioak

aplikatu behar zaizkion.

Bosgarrena: Espediente honen xede diren emakidak ez ditu Udalak
finantzatuko, aitzitik, kontzesiodunek ordaindu beharreko urteko kanonaren

mende daude.

Seigarrena: Emakiden oinarriak eta esleipena onartzeko ahalmenari
dagokionez, Sektore Publikoen Kontratuak arautzen duen 9/2017 Legearen II.
Xedapen Gehigarriaren 9. atalaren arabera, ahalmena alkateari dagokio,
oinarrizko aurrekontua ez baita egungo udal aurrekontuko baliabide arrunten %

10 baino handiagoa.

Baina 2026ko otsailaren 26ko 1131 zenbakidun Alkatetza Dekretu bidez,

ahalmena Tokiko Gobernu Batzarrarengan delegatu zen.
Erabakia
Tokiko Gobernu Batzar honek, aho batez, honakoa ERABAKI DU:

LEHENENGOA: Aritzatxuko kantinaren eta komunen emakidak esleitzeko

deialdiaren oinarriak onartzea.

BIGARRENA: Jabari publikoaren gaineko emakida esleitzeko deia egitea.
Horretarako, dagokion iragarkia argitaratuko da Bizkaiko Aldizkari Ofizialean,
udalaren webgunean eta iragarki-taulan. Eskaintzak aurkezteko epea 15

lanegunekoa izango da, iragarkia Bizkaiko Aldizkari Ofizialean argitaratu eta

hurrengo egunetik zenbatzen hasita.

HIRUGARRENA: Erabaki hau Idazkaritza sailari, Ekonomia sailari eta

Berrikuntza, Gobernu Irekia eta Herritarren Arreta Sailari helaraztea, jakinaren

gainean egon daitezen dagozkion ondorioetarako.

LAUGARRENA: Hurrengo Osoko Bilkuran erabaki honen berri ematea

6.- 2026KO LAN EGUTEGI ETA ORDUTEGIAK ONARTZEA.
Xedea

2026. urterako hainbat lan egutegi eta ordutegi onartzea
Aurrekariak

Lehenengoa: Bermeoko Udaleko hainbat zerbitzuetako 2026. urterako lan

egutegiak eta ordutegiak aurkeztu dira.
Argudioak

Lehenengoa: Administrazio Publikoen estatuko idazkaritzaren 2019ko
otsailaren 28ko ebazpenaren bidez, Estatuko Administrazio Orokorra eta bere
organismo publikoen zerbitzura dauden langileen lanaldi eta ordutegiei buruzko

instrukzioak ezartzen dira.

Ebazpen horretan ezarritakoaren arabera, lan egutegia da lanaldiaren banaketa
eta ordutegiak finkatzeko baliabide teknikoa, beti ere aipatutako ebazpenean

xedatutakoa betez eta langileen ordezkariekin negoziatu ondoren.

Bigarrena: Apirilaren 2ko Toki Araubidearen Oinarriak arautzen dituen 7/1985

Legearen 94. artikuluak ezartzen du:

“Toki-administrazioko funtzionarioen urteko lanaldia guztira Estatuko
Administrazio Zibileko funtzionarioentzat aplikatutako berbera izango
da.”

Hirugarrena: Enplegatu Publikoaren Oinarrizko Estatutuaren Legearen testu
bategina onartzen duen urriaren 30eko 5/2015 Legegintzako Errege

Dekretuaren 47. artikuluak honako hau xedatzen du:

“47 .artikulua. Funtzionario Publikoen lanaldia

Administrazio publikoek beren funtzionario publikoen lanaldi orokorra
eta lanaldi bereziak ezarriko dituzte. Lanaldia denbora osoz edo

denbora-zatiz bete daiteke.”
Halaber, negoziazio gaiei buruzko 37. artikuluak honako hau ezartzen du:
“37. artikulua. Negoziazio-gaiak

1. Administrazio publikoetako bakoitzak dituen eskumenei lotuta,
bakoitzak bere eremuan eta kasuna-kasuan legez dagokion irismena
izanik, ondorengo zerrendan jasotako hauek izango dira negoziazio-

gaiak:

m) Hauei dagozkienak: lan-egutegia, ordutegiak, lanaldiak, oporrak,
baimenak, mugigarritasun funtzionala eta geografikoa, baita giza
baliabideak estrategikoki planifikatzeko irizpide orokorrak ere,
enplegatu publikoaren lan-baldintzetan eragina duten alderdiei

dagokionez.”

Laugarrena: Negoziazio Mahaiak 2026ko otsailaren 25ean izandako bileran,

honako lan egutegi eta ordutegiak eztabaidatu dira:

¢ Arreta zuzena

e Garbitasuna

e Sukaldea

e Mantenua

e Erizainak

o Etxebizitza komunitarioa

¢ Jantoki soziala
Bosgarrena: Goian aipatutako egutegiak aztertu ondoren, denak onartu dira.

Seigarrena: 2026ko otsailaren 26ko 1131. Alkatetza Dekretu bidez onartu
langileen lan egutegiak legealdi honetako Tokiko Gobernu Batzarrean

eskuordetzea.

Erabakia

Tokiko Gobernu Batzar honek, aho batez, honakoa ERABAKI DU:

LEHENENGOA: 2026. urterako Bermeoko Udaleko honako lan egutegi eta

ordutegi hauek onartzea:

e Arreta zuzena

e Garbitasuna

Sukaldea
Mantenua
Erizainak

Etxebizitza komunitarioa

e Jantoki soziala

BIGARRENA: Kontuan izanda lan orduak betetzea ezinbestekoa dela, eta

langilearen oporraldiaren arabera errekuperatzeko ordu kopurua desberdina

izango dela, lan ordutegiaren kontrola egunean izatea.

7. X5340096W AIZ-REN AURKAKO ZEHAPEN ESPEDIENTEA
HOSTALARITZA ESTABLEZIMENDUAN EGINDAKO ARAU
HAUSTEENGATIK ONARTZEA.

Xedea
Zehapen espedientearen hasiera: Cafuné ostalaritza establezimendua
Aurrekariak

Lehenengoa.- Bermeoko Udalak Cafuné ostalaritza establezimenduaren

inguruko kexak jaso ditu.

Bigarrena.- 2026ko otsailaren 16an, Bermeoko udaltzain buruak Cafuné

tabernan egindako behaketak jasotzen dituen txostena egin zuen.

Hirugarrena.- 2026ko otsailaren 17an, Ingurumen teknikariak txostena egin

zuen.
Laugarrena.- 2026ko apirilaren 7an, Urigintzako AOTk txostena egin zuen.
Argudioak

Lehenengoa.- Aurrekarietan esan den legez, 2026ko otsailaren 16an udaltzain
buruak Cafuné tabernan egindako behaketak jasotzen dituen txostena egin

zuen. Txosten horretan, honako esku hartzeak zerrendatu ziren:

DATA ORDUA OHARRAK
2026-01-24 23:25 Ateak irekita eta musika jarrita duela egiaztatu da
2026-01-11 22:17 Ateak irekita eta musika jarrita duela egiaztatu da
2025-07-23 0:12 Musika jarrita duela egiaztatu da
2025-06-19 22:42 Musika jarrita duela egiaztatu da
2025-05-29 22:54 Ateak irekita eta musika jarrita duela egiaztatu da
2025-05-11 0:25 Ateak irekita dituela egiaztatu da
2025-03-11 21:00 Musika baxu jarrita dagoela egiaztatu da
2025-02-28 23:55 Musika dagoela egiaziatu eta kentzeko agintzen zaio|
2025-01-12 22:28 Musika jarrita duela egiaztatu da
2024-12-03 23:31 Musika jarrita duela egiaztatu da
2024-11-08 20:37 Musika dagoela egiaziatu eta kentzeko agintzen zaio|
2024-11-03 23:52 Musika jarrita duela egiaztatu da

Bigarrena.- Zehapen espediente honen objektu diren jarduerak udaltzain

buruaren txostenean =zerrendatzen diren ekintzak dira; hain zuzen ere,
Bermeoko Ostalaritza Araudiaren (BAO 221. Zk, azaroak 19. Asteartea) 45.

artikuluaren baitan sartzen diren arau hausteak:
“45. artikulua.—Lege eta arau urratzeak
2. Falta arina izango da:
— 5 dB(A)raino gainditzea baimendutako zarata mailak.
— Funtzionamenduan egoteko ordutegirik ez betetea.
— Ateak eta leihoak zabalik eukitea.
3. Falta larria izango da:

— Onartu leikezan zarata mailak 5 dB(A)tik 10 dB(A)ra bitartean
gainditzea.

— lkusitako akatsak zuzentzeko udalak emondako agindurik ez

betetea.

— Pertsona titularrek jarduereari edo instalazinoari buruzko datuak
isiltzea, edo eskatutako informazinoa gorde edo emon ez gura

izatea.
— lkuskatzaileen lana eragotzi edo beteten ez iztea.
— Urtebeteren barruan falta arina hirutan errepikatzea.

— Jarduerea funtzionamenduan dagoan ordutegi barruan aparatu

mugatzailea amatatea, erabiltea edo aldatzea.”

Hirugarrena.- Zehapen espediente honen objektu diren jarduerak Bermeoko
ostalaritza araudiarekiko bateraezinak dira. Hala xedatzen du Ingurumen

teknikariak otsailaren 17ko txostenean:
“Proposamena

Goian azaldutako guztia kontutan hartuta, honako hau proposatzen
dot:

Lehena: Bermeoko Ostalaritza Araudiaren 45. artikuluak ez du ezer

esaten soinua erreproduzitzeko aparaturik edukitzeari buruz

baimenik gabe. Eta udaltzainen ikustetan ez denez zarata mailarik
neurtu, intzidentzi horretarako ezin da zehaztu arau hausterik egon
denik.

Bigarrena: Bestalde, udaltzainek 2025/05/29tik 2026/01/24arte
Cafuné lokalaren ateak hiru aldiz irekita egon direla 22:00etatik
aurrera (falta arina) ziurtatu dutenez urtebeteren barruan, Bermeoko
Ostalaritza Araudiaren 45. artikuluaren arabera lege-urratze larri bat
egon da eta 46. artikuluan finkatutako zigorra ezarri beharko

litzateke.”

Laugarrena.- Udaltzain buruaren txostenean zehazten diren gertakarietatik

eratorritako arau hausteak arinak dira Bermeoko Ostalaritza Araudiaren (BAO

221. ZKk, azaroak 19. Asteartea) 45. artikuluaren arabera. Hala ere, ingurumen

teknikariaren txostenean adierazten den legez, “Cafuné lokalaren ateak hiru

aldiz irekita egon direla 22:00etatik aurrera (falta arina) ziurtatu dutenez

urtebeteren barruan, Bermeoko Ostalaritza Araudiaren 45. artikuluaren arabera

lege-urratze larri bat egon da eta 46. artikuluan finkatutako zigorra ezarri

beharko litzateke.”

Arau hauste horiei dagokien zehapena, Bermeoko Ostalaritza Araudiaren (BAO

221. Zk, azaroak 19. Asteartea) 46. Artikuluaren arabera:
“46. Artikulua. Zigorrak
2.- Zigor honeek jagokez lege-urratze larriei:
- 901 eurotik 1.502 eurora bitarteko isuna.
- Urtebetera arte instalazinoak aldi baterako ixtea.”

Horrela xedatzen du baita ere Ingurumen teknikariak bere txostenean.

Laugarrena.- Zigorren graduazioari dagokionez, honakoa dio Bermeoko
Ostalaritza Araudiaren (BAO 221. Zk, azaroak 19. Asteartea) 47. Artikuluak:

“47. Artikulua. Zigor-graduak eta ordezkotasunak

1.- Zigorrak, erizpide honeen arabera graduatuko dira: Pertsonen

osasunean edo inguruan daukien eragina, gizartean sortzen dauen
asaldurea, legez kanpo lortutako onurea, legea urratu dauenak

gurata egin izatea, iruzur-portaerea, lege-urratzea errepikatu izatea.

2.- Administrazino erantzukizuna arintzen dauen inguruabar modura
hartuko da, Jarduereak pertsonen lasaitasuna eta
segurtasunarengan daukazan eragin kaltegarriak gitxitu edo

kentzeko neurri zuzentzaileak hartzea.

3.- Zigortu dan lege-urratzea barriro egin ezkero, bikoiztu egingo da

zigorra edo lehen agindutakoa baino denbora bikoiztuan itxiko da.

4.- Ordenantza honetan aurreikusitako isunen ordez, jarduerea
izteagaz zigortu leike, hirugarrenen eskubideak babesteko

eragingarriagoa izan leikela uste danean.

5.- Erabagi irmoz ezarritako isunen ordez jarduerea izteko zigorra

Jarri leike isunik ordaindu ez danean.”
Bosgarrena.- Honako hau identifikatu da ustezko arduraduntzat:

- Establezimendua: Cafuné ostalaritza establezimendua
- Ustezko erantzulea (AlZ): X5340096W

Seigarrena.- Arau hausteen preskripzio epeei dagokienez, abenduaren 23ko
10/2015 Legea, Jendaurreko Ikuskizunen eta Jolas Jardueren 59. Artikuluaren

arabera:

“Articulo 59. Prescripcion de infracciones.

Las infracciones muy graves prescribirédn a los cinco arios, las graves a los tres

anos y las leves al afio.”
Zazpigarrena.- Eskumenari dagokionez, hertsatze isunak ezartzeko eskumena
Alkatearena da, 7/1985 Legea, apirilaren 2koa, Toki Araubidearen oinarriak
arautzen dituenaren 21-1-s) artikuluari jarraiki. Hala ere, 2026ko otsailaren
26ko 2026 1131 Alkatetza Dekretuz eskumen hau Tokiko Gobernu Batzarrari

eskuordetu ditzaion.

Tokiko Gobernu Batzar honek, aho batez, honakoa ERABAKI DU:

LEHENENGOA.- Administrazio erantzukizunik ote dagoen argitzeko

X5340096W AlZ zenbakidunaren aurkako zehapen espedientea hastea.

Ustezko erantzulea: X5340096W

Prozeduraren hasiera eragin duten ekintzak edo ez egiteak: Urtebeteren

barruan falta arina hirutan errepikatzea.

Kalifikazioa: Arau hauste larria.

Legozkiokeen zehapenak: Bermeoko Ostalaritza Araudiaren (BAO 221.
Zk, azaroak 19. Asteartea) 46. Artikulukoak:

e 901 eurotik 1502 eurora bitarteko isuna.
¢ |Instalazioak aldi baterako ixtea, gehienez ere urtebetez.

BIGARRENA.- Bermeoko Udaleko Urigintzako AOTa izendatzea zehapen
prozeduraren espediente-egile. Pertsona hau errefusatu egin ahal izango da
Sektore Publikoen Araubide Juridikoaren 40/2015 Legeko 24. artikuluan

xedatutakoa betez.

HIRUGARRENA .- Espedientea ebazteko eskumena daukana Tokiko Gobernu

Batzarra dela jakinaraztea interesdunei.

LAUGARRENA.- Interesdunari jakinaraztea bere erantzukizuna borondatez

aitortu ahal izango duela, 39/2015 Legearen 85 artikuluak xedatutakoaren

ondorioetarako.

BOSGARRENA.- Interesdunari 15 eguneko epea ematea nahi dituen agiri,

alegazio eta informazioak aurkeztu ditzan, edo frogaldia zabaltzea eskatzeko
edota erabiliko dituen bideak zehaztuz frogak proposatzeko.

SEIGARRENA.- Interesdunari jakinaraztea ebazpen adierazlea emateko

gehienezko epea 6 hilekoa dela, zehapen espedientea hasteko erabakia hartu

den egunetik zenbatzen hasita.

Hala ere, prozedura interesdunari egotzi dakiokeen arrazoiren bategatik
gelditzen bada ebazteko eta ebazpena jakinarazteko epearen zenbaketa ere,

gelditu egingo da. Jakinaraziko =zaio, era berean, ebazpena emateko

gehienezko epea igaro eta ebazpen adierazlea jakinarazi ez badu, prozedura
iraungi egingo dela 39/2015 Legeko 25. artikuluan administrazio-isiltasunari
buruz dioenaren arabera. Kasu horretan, iraungitzea adierazten duten
ebazpenak jarduketak artxibatzeko aginduko du, eta 95. artikuluan xedatutako
ondorioak izango ditu; hau da, prozedura iraungitzeak ez du beste barik
norbanakoen edo administrazioaren akzioen preskripzioa ekarriko, ezta

preskripzio-epearen zenbaketa geldituko.

ZAZPIGARRENA.- Udaltzaingo buruaren eta ingurumen teknikariaren

txostenak jakinaraztea egintza honekin batera.

ZORTZIGARRENA .- Interesdunari erabaki honen berri ematea eta jakinaraztea

izapide hutsa den egintza dela, eta honen aurka ezin daitekeela errekurtsorik

jarri.

8.- ALMIKE KALEKO 2. ZENBAKIAN DAGOEN OLALDE ETXEAREN
ERAISPEN LIZENTZIA ONARTZEA.

Xedea
Almike Kaleko 2. zenbakian dagoen Olalde Etxearen eraispen lizentzia.
Aurrekariak

Lehenengoa.- 2023ko martxoaren 30ean, N.P.O andreak, Niretxe SL
enpresaren izenean, Almike 2 (Olalde Etxea) eraikina eraisteko baimen
eskaera egin zuen. Honek elkargoaren ikus onetsia du, eta udal arkitektoaren

esanetan, udal tramitaziorako beharrezko dokumentazio guztia du:

Deskripzio-, eraikuntza- eta justifikazio-memoria

Segurtasunari eta osasunari buruzko oinarrizko azterlana

Hondakinen kudeaketaren agiria

Aurrekontua

Planoak

Obraren exekuzio materialaren aurrekontua 54.437,48 eurokoa da (40.486,48

euro hondakinen kudeaketa partida eta segurtasun eta osasunerako partida

Era berean, aipatzekoa da 2022ko martxoaren 10ean, Bermeoko Udalak
HAPOren Katalogoaren aldaketa onartu zuela (BAOn argitaratuta 2022ko
martxoaren 21ean, 55. zenbakia), zeinaren bidez eraikina behin betiko

deskatalogatuta geratzen baita.

Bigarrena.- 2025eko apirilaren 14an, Uraren Euskal Agentziaren zuzendari
nagusiak ebazpena eman zuen, zeinek Urki Goti SL enpresari Almike Kaleko 2.

Zenbakian dagoen Olalde Etxea eraisteko baimena ematen zion.

Hirugarrena.- 2026ko apirilaren 10ean, udal arkitektoak txostena egin zuen.
Laugarrena.- 2026ko apirilaren 10ean, urigintza teknikariak txostena egin zuen.
Argudioak

Lehenengoa.- Bai txosten teknikoan bai txosten juridikoan azaltzen dan legez,
2023ko martxoaren 30ean, N.P.O andreak, Niretxe SL enpresaren izenean,
Almike 2 (Olalde Etxea) eraikina eraisteko egindako eskaria bat dator hirigintza

araudiarekin.

Urigintza eta Lurzoruari buruzko 2/2006 Legeko 207 eta 210 artikuluek eta
Urigintza Disziplina arautzen duen ekainaren 23ko 2187/ 1978 Errege
Dekretuaren 3 eta 4 artikuluek xedatutakoari jarraituz, espedientearen

tramitazioa indarrean dagoan araudiarekin bat dator.

Bigarrena.- Eskumenari dagokionez, ostera, Lurzoruari eta Urigintzari buruzko
ekainaren 30eko 2/2006 Legeko 209.2. artikuluaren eta Toki Administrazioen
Oinarriak arautzen dituen 7/1985 Legearen 21.1.q) artikulua kontuan hartuta,

obra lizentziak emateko eskumena alkatearena da.

Hala ere, 2026 000001131 Alkatetza Dekretuz, eskumen hori Tokiko Gobernu

Batzarrak eskuordetuta du.

Hirugarrena.- Horrez gain, lizentzia indarrean sartu aurretik honako fidantza

hauek aurkeztu beharko dira udalean:
Fidantzak
1. Hondakinen kudeaketa

112/2012 DEKRETUA, ekainaren 26koa, eraikuntza- eta eraispen-hondakinen

ekoizpena eta kudeaketa arautzen duenaren 5. artikuluan zehazten den
fidantza jarri beharko da Udalean obrak hasi aurretik. Fidantzaren
zenbatekoaren kalkulua eraikuntza- eta eraispen-hondakinen kudeaketaren

kostuan oinarrituko da (11.076,92 €), eta kostu horren % 120 izango da.

Eraikuntza- eta Eraispen- hondakinen ekoizpen eta kudeaketa fidantza
13.292,30 €-koa izango da.

Informatzen dudana, legean oinarritutako bestelako txostenen kalterik gabe.
Erabakia
Tokiko Gobernu Batzar honek, aho batez, honakoa ERABAKI DU:

LEHENENGOA.- 2023ko martxoaren 30ean, N.P.O andreak, Niretxe SL

enpresaren izenean, Almike 2 (Olalde Etxea) eraikina eraisteko egindako

baimen eskaera onartzea.

Lizentzia indarrean sartzeko, beharrezkoa izango da 13.292,30 €-ko fidantza

Bermeoko Udalean gordailatzea.

BIGARRENA.- Obra lizentziaren eraginkortasuna arkitektoaren txostenean

ezarritako ondorengo baldintzak betetzera baldintzatzea:
¢ Orokorrak:

— Uraren Euskal Agentziaren zuzendari nagusiak emandako ebazpenean

ezarritako baldintzak beteko dira.

— Lizentziak, beti, jabetze-eskubidea kontuan izan gabe eta hirugarrenei
kalterik eragin gabe emango dira. Lizentzia eskatzailearen ardura izango

da, hirugarrenei eskatu beharreko baimenak eskatzea.

— Lizentzia ezin izango da erabili onuradunek beren jardunean izan

dezaketen erantzukizun zibila edo penala baztertzeko edo gutxitzeko.

— Lizentzia ondoriorik gabe geratuko da, baldin eta haren mende dauden
baldintzak betetzen ez badira, eta ezeztatu egingo da lizentzia ematea
eragin zuten inguruabarrak desagertzen direnean edo, halakorik izan
balitz, lizentzia ukatzea justifikatuko zuketen beste inguruabar batzuk

sortzen direnean.

— Jabari publikoa okupatuz gero, kontainerrekin, obra-txabolekin edo
aldamioekin adibidez, ez du lizentzia honek babestuko, eta, beraz,
dagokion lizentzia eskatu beharko da, modu independentean. Haien
kokapena Udaltzaingoarekin adostu beharko da.

— Aldamioen edo hesien zutoinak ezin izango dira galtzada gainean jarri;
gutxienez 3 metroko tarta geratuko da galtzadan. Dena den,

Udaltzaingoarekin adostu beharko da.

— Udalari jakinarazi beharko zaio, idatziz, obra-lizentziaren titulartasun-
aldaketa oro, bai lehengo titularrak bai berriak izenpetutako
eskabidearen bidez, zeinak berariaz bere gain hartuko baititu,
dokumentu horretan, lizentziaren ondoriozko karga guztiak. Horiek
eskritura publikoan jasotzen badira, titular berriak formalitate berberekin

hartu beharko ditu bere gain.

— Lanak direla eta, espazio publikoan edo Ilur-azpian leudekeen
instalazioetan kalteak eragingo balira, haien konponketa obra baimen

hau eskatzen duenaren kontura izango da.

— Obrak gehienez sei hilabeteko (6) epean hasi beharko dira, lizentzia
indarrean jartzen denetik zenbatzen hasita, eta obrak hasi eta bi (2)
hilabete igaro baino lehen amaitu beharko dira. Sustatzaileari egotz
dakizkiokeen arrazoiengatik obrak geldirik egoteko epea ezin izango da

hiru (3) hilabete baino luzeagoa izan.
Obren hasiera eta amaiera Udalari jakinarazi beharko zaizkio.

Epe horiek betetzen ez badira, lizentzia iraungitzat eta ondoriorik gabe
deklaratuko da, eta, aldi berean, obrak dauden egoeran geldiarazteko
betebeharra izango du, zehapena ohartarazita, salbu eta pertsonen eta
ondasunen segurtasuna bermatzeko behar-beharrezkoak diren lanei

dagokienez, horiek Udalak gainbegiratuta egingo baitira.

Lizentziaren titularrak, bi epeetako edozein amaitu baino hilabete (1)
lehenago gutxienez, epe horiek luzatzeko eskatu ahal izango du,

atzerapenaren arrazoiak behar bezala justifikatuta egongo diren

eskabide baten bidez. Goian adierazitako epe bakoitzeko luzapen bat

eta, gehienez, luzapen horren erdia emango da.

Hala ere, luzapen hori ezinbesteko arrazoiek eragindako atzerapenei
kalterik egin gabe emango da. Atzerapen horiek, nolanahi ere, behar
bezala argudiatu beharko dira Udalean, idatziz.

— Aurkeztutako eta onartutako proiektuari hertsiki lotuta egingo dira obrak.

— Lizentziaren titularra izango da aurkeztutako dokumentazioan jasotako
datuen benetakotasunaren erantzulea, baita obretan sortzen diren
gorabeherena ere. Kasu horretan, Udalari aldez aurretik jakinaraziko
zaio inguruabar hori, eta azken baldintza hori betetzen ez dela
egiaztatzen duen dokumentazioa erantsiko zaio, eta gorabehera horien

erantzuletzat joko da.

— Pertsonen eta ondasunen segurtasuna bermatzeko beharrezko
segurtasun-neurri guztiak hartuko dira, eta lanabesak eta materialak
erortzea saihestuko da babes-biserak, olanak eta abar jarriz, indarrean

dauden segurtasun- eta higiene-neurrien arabera.

Lizentziaren titularra obren ondorioz sortzen diren kalte guztien
erantzulea izango da; udalaren baimena ezin izango da erabili

erantzukizun hori baztertzeko edo gutxitzeko.

— FEraikinean egingo diren lanetan, EKTari dagokionez, 450/2022 Errege
Dekretua beteko da, ekainaren 14koa, martxoaren 17ko 314/2006
Errege Dekretuak onartutako Eraikuntzaren Kode Teknikoa aldatzen

duena eta bere garapenean eginiko oinarrizko dokumentuak.

— Azaroaren 8ko 31/1995 Lan-arriskuen Prebentzioari buruzko legean
oinarritutako eraikuntza lanetako segurtasun eta osasun arloan
gutxieneko xedapenak ezartzen dituen 1627/1997 Errege Dekretuaren
eta 337/2010 dekretuak eginiko moldaketak errespetatu beharko dira
obrak dirauen artean eraikuntza obretarako segurtasun eta osasun

baldintza minimoak ezartzerakoan.

. Obra hasi aurretik:

— FEraikuntza, Instalazio eta Obraren gaineko zerga eta lizentzia
emateagatiko tasa likidatzea. Tasa horiek behar den moduan eta epean

ordaindu beharko dira.

Zergaren likidazioa behin-behinekoa da, eta eskatzaileak obrak amaitu
behar ditu. Horretarako, obren amaierako ziurtagiria aurkeztu behar du,
obren zuzendari teknikoak idatzitako agiriak, bere elkargo profesionalak

ikus-onetsitakoak, behin betiko likidazioa egiteko.

Tasa ordaindu beharra lizentzia ematearekin batera gertatzen da, obrak

egin ala ez.

— 112/2012 Dekretuak, ekainaren 26koa, eraikuntza- eta eraispen-
hondakinen ekoizpena eta kudeaketa arautzen ditu. Hondakinen
kudeaketari dagokion aurrekontua Hirigintza Sailean aztertu ostean,
obrak hasi aurretik, 5. artikuluan zehazten den fidantza zein den
adieraziko du Udalak. Obren sustatzaileak fidantza hori obrak hasi

aurretik jarri beharko du, bestela obra baimenak ez du baliorik izango.

— Lanak hasi aurretik haien zuinketa egiazta dezaten eskatu beharko zaie,
Udal Zerbitzu Teknikoei.

— Interesatuak Udaleko agintari eta funtzionario eskudunen eskueran

proiektuaren ale bat izan beharko du, behar bezala zigilatua eta onartua.
. Obrak dirauen bitartean:

— Onartutako proiektuan edozein aldaketa egin aurretik, hala badagokio,
Udalak baimena eman beharko du, eta, horretarako, dagokion
dokumentazioa aurkeztu beharko du, behar den aurrerapenarekin eta

arauzko baldintzetan.

o Obrak amaitutakoan, ondorengo ziurtagiriak aurkeztu beharko dira

udalean:
— Obrak amaitu ondoren, Udalari jakinarazi beharko zaio.

— Egindako lanei dagokien obra amaiera ziurtagiria eta likidazioa aurkeztu

beharko da. Obra amaierako dokumentazioa obra-zuzendari izan diren

Arkitektoak eta Arkitekto Teknikoak sinatua aurkeztu beharko da, baita
dagokion Elkargo Ofizialak ikus-onetsia, non besteak beste ageriko den,
lanek indarrean dagoen araudiarekiko duten egokiera eta Udalaren
zuzenketa neurrien gauzatzea, sortu diren aldaketen memoria batekin.
Baita, sustatzailearen adostasunarekin obran zehar egin diren aldaketen
deskribapena, lizentziaren baldintzekin bateragarriak direla adieraziz; eta

obra egin bitartean egindako kontrolen zerrenda eta emaitzak.

— 112/2012 Dekretuaren 6. artikuluan zehazten den dokumentazioa, Obra
handietan sortutako eraikuntza- eta eraispen-hondakinak eta -

materialak behar bezala kudeatu direla egiaztatzeko.

1.— Obra handietan sortutako hondakinak behar bezala kudeatu direla
egiaztatzeko, obraren zuzendaritza fakultatiboak sinaturiko txosten bat
aurkeztu beharko du eraikuntza-hondakinen eta —materialen ekoizleak.
Txosten hori dekretu honen |lll. eranskinean zehaztutako ereduari
jarraikiz egin behar da, eta ingurumen-organoak akreditaturiko
entitate independente batek egiaztatu behar du, hargatik eragotzi

gabe xedapen iragankor bakarrean ezartzen dena.

2.— Aurreko ataletan aipatzen den azken txostenarekin batera,

dokumentazio hau aurkeztu behar da:

a) Lur eta arroka ez poluituak betelan bat egiteko erabiltzen badira,
dagokion udalak betelana egiteko emandako lizentziaren kopia
aurkeztu behar da, edo, azpiegitura-lan linealen kasuan, organo
eskudunaren baimenaren kopia, hondakinak hondakindegietan
biltegiratuta eta betelanak eginda ezabatzea arautzen duen Euskal

Autonomia Erkidegoko araudian ezarritakoari jarraikiz.

b) Hondakinak behar bezala kudeatu direla egiaztatzen duten
ziurtagiriak, haiek egiteko baimena duten kudeatzaileek egindakoak,
edo betelanetarako lur eta arroka ez poluituak jaso dituzten pertsona

baimendu titularrek egindakoak.

c) Hondakin balorizatuen eta in situ erabilitako eraikuntza- eta

eraispen-materialen  erabileraren eta kantitatearen zinpeko

aitorpena.

HIRUGARRENA.- Obraren exekuzio materialaren aurrekontua 54.437,48

eurokoa da (40.486,48 euro hondakinen kudeaketa partida eta segurtasun eta

osasunerako partida kenduta).

LAUGARRENA .- Lizentzia hau emandakotzat joko da jabetza eskubidea izan

ezik, hirugarrenen eskubideei kalterik egin gabe, eta titularraren erantzukizun

esklusibopean.

BOSGARRENA.- Baimen honek eragina izango du udalaren eta lizentziaren

titularraren artean, baina ez ditu aldatzen haren eta gainerako pertsonen arteko

egoera juridiko pribatuak.

SEIGARRENA.- Errenta sailari erabaki hau igortzea, dagozkion tasak eta
tributuak likidatzeko.

ZAZPIGARRENA.- Ebazpen hau interesdunari jakinaraztea, bidezkoak diren

errekurtsoak adieraziz.

9. MENDILUZ UDAL HILERRIKO MIREN LAGUNTZAILEA 60
KONTZESIOAREN TITULARTASUNA MARIA TERESA FRADUA URIARTE
ANDREAREN ALDE ALDAKETA ONARTZEA.

Xedea

Mendiluz Udal Hilerriko Miren Laguntzailea 60 kontzesioaren titulartasuna

Maria Teresa, Fradua Uriarte andreren alde aldaketa onartzea.
Argudioak

Lehenengoa: 1992-02-11ko dataz, Udal Gobernu Batzordeak Santiago lturrioz
Sasiain jaunaren izenean onartu zuen Miren Laguntzailea 60 hilobiaren

mugagabeko kontzesioa.

2008-07-02an Santiago lturrioz Sasiain jauna hil zan. 2012-04-13an Juana
Uriarte Isasi andreak, bere emazteak, bere heriotza ondoren, hilobiaren
titularitatea M2 Milagros Arantza Portuondo Uriarte andreari uzteko eskaria egin
zuen, maiatzaren 25ean, udal idazkariaren aurrean, alde biak adostasuna

sinatu zutelarik.

2013-05-16ko dataz, Juana Uriarte Isasi andreak (20200-5-24an hildakoa)
testamentua egiten dau, bere ondasun guztien oinordeko unibertsal modura
bere hiru hilobak Maria Teresa, Rosa Maria eta Begofia Fradua Uriarte

izendatuz.

Bigarrena: 2026-04-13ko dataz, M? Teresa Fradua Uriarte andreak aipatutako
hilobiaren kontzesioaren titularitatea bere izenean jartzeko eskaria aurkezten
dau, Rosa Maria eta Begofia Fradua Uriarte andreak bere adostasuna agertzen

dutelarik eskari berean.

Hirugarrena: Udal Idazkariaren txostenean oinarrituta, hildakoaren azken

borondatea, 2013-05-16an egindako testamentuan agertzen da, beraz
Erabakia
Tokiko Gobernu Batzar honek, aho batez, honakoa ERABAKI DU:

LEHENENGOA: Maria Teresa, Rosa Maria eta Begofia Fradua Uriarte andreek

egindako eskariari baiezkoa ematea, Mendiluz Udal Hilerriko Miren

Laguntzailea 60 kalean kokatzen dan kontzesioaren titulartasuna Maria Teresa
Fradua Uriarte andrearen izenean jarriz, Hilobien Erregistro Liburuan aldaketa

hau jasoz.

BIGARRENA: Erabakia interesdunei eta Ekonomia sailari jakinaraztea,

dagozkion ondorioetarako.

10.- ALKATETZA DEKRETUEN BERRI EMOTEA.
Ez da ezer adierazi.

11.- ESKARI ETA ITAUNAK

Ez da egon eskari eta itaunik.

Eta aztertzeko gai gehiago barik, lehendakariak amaitutzat eman du
batzarra goiburuan aitatutako ordu, egun eta lekuan, eta eztabaidatutakoa eta

erabakitakoa jasota geratu dadin, nik, idazkariak, agiri hau egin eta izenpetzen

~
N
N
x
S
>
S
z
©
2
n
P
=)
=1
n
o
o
]
0
Pl
o
=1
<
w
~
<)
>
[
O

45
_ | Agiri hau benetakoa dala udalaren — Sinadurea eta datea DOCUMENTO: 20261433845
= 2 egoitza elektronikoan egiaztatu ahal GOTZON BARENO DUNABEITIA-IDAZKARI NAGUSIA - 17/04/2026 Datea: 17/04/2026
8 = dozu. NADIA NEMEH SHOMALY-BERMEOKO ALKATEA - 17/04/2026 .
£ % . CN=tsa.izenpe.com, ORGANIZATIONIDENTIFIER=VATES-A01337260, O=ZIURTAPEN ETA ZERBITZU Lekua: Bermeon
£ = Kodea: ENPRESA-EMPRESA DE CERTIFICACION Y SERVICIOS IZENPE S.A., C=ES - 17/04/2026 14:43:42 E ist idad
H 3 rregistro unidadea:
=7 £ 07EAQ015EOF500L5UBNAY0X4Z1 Erregistro nagusia




dudanak, horren fede ematen dut, lehendakariaren oniritziarekin.
Agiri hau Euskal Autonomia Erkidegoko toki administrazioko zenbakidun

paperean jasoko da.

Bermeoko Udalaren bilkura hau ikus-entzunezko euskarrian grabatu da
"20260414_TGB.mp4" izeneko dokumentu digitalean, "Tokiko Gobernu
Batzarra 14-04-2026" aktari dagokionean. Akta hori udal-sistema
informatikoan gordetzen da, eta haren osotasuna eta egiazkotasuna
bermatuta geratzen dira bilkuraren administrazio-espediente elektronikoari
erantsitako dokumentu lektronikoaren bidez, Eta ondorengo Osotasun
Kodearekin (SHA-256):
e5efd7208ddbae7d68e8951f61dccf269ee29224f4db9e5fcc043c1e98857fa5

Euskarri horretan jasota daude bilkuraren eguneroko eztabaidetan parte
hartu duten zinegotzien eztabaidak eta bozketak. Akta hau eskuragarri egongo
da hurrengo helbide honetako atari pribatuan:

https://bideoakta.bermeokoudala.eus/bermeo/pribatua

Orri oinean sinatzaileak eta datak

